

مکاتیب

(۱)

مشفتی و میری جناب عمار ناصر صاحب
السلام علیکم و رحمۃ اللہ و برکاتہ
مزاج گرامی بخیر!

مئی 2014ء کے شمارہ ”الشريعة“ میں جناب عاصم بخشی کا مکتوب نظر سے گذر اجس میں غزاںی اور انہیں رشد کے حوالہ سے میرے مضمون (فروری، مارچ 2014ء) پر کچھ تعریفات پیش کی گئی ہیں۔ زیر نظر مکتوب کے اندر انہی تعریفات کے جواب میں کچھ تو ضمیحات پیش کرنا مقصود ہے۔

۱۔ مکتوب نگار کو اعتراض ہے کہ غزاںی کا دفاع کرتے ہوئے میں نے اپنے مضمون میں ناقدین غزاںی کے جس ”فرضی حملہ“ کے خلاف جوابی کارروائی کی ہے، اس حملہ کا کوئی حوالہ اور مأخذ نہیں تایا اور نہ ہی اس حملہ کے کسی ذمہ دار کی نشان دہی کی ہے۔ اطلاع اعرض ہے کہ غزاںی پر یہ ”فرضی حملہ“ آج روشن خیالوں کے ہر دوسرے جھٹے کی طرف سے ہوتا ہے اور اس کا اعتراض خود مکتوب نگار نے بھی چند سطروں کے بعد کیا ہے۔ ویسے میرے مضمون کی ابتداء میں ڈاکٹر سلیمان دنیا کی عبارت بھی موجود ہے جو اس بات کی شہادت ہے کہ غزاںی پر یہ حملہ علمی اور غیر علمی علاقائی نوعیت کا ہے اور بعض اوقات اس میں بڑے بڑے دلنش و رہنمائی ملوث ہوتے ہیں۔ اب وہ خود ہی بتائیں کہ اس صورتِ حال میں اس ”حملہ“ کی فی الواقع موجودگی کو ثابت کرنے کے لئے آخر کسی ایک مخصوص مقالہ کا حوالہ دینے کی ضرورت ہی کیا ہے؟

۲۔ مکتوب نگار کی رائے میں غزاںی پر مختلف الحیال حلقوں کی طرف سے مختلف نوعیت کی تنقیدیات کی جاتی ہیں، ان میں سب سے غیر علمی اور سلطھی تنقید وہ ہی ہے جو ہمارے نام نہاد مسلم معمولیین اور مجددین کی طرف سے ہوتی ہے اور جس کے خلاف جوابی کارروائی کا یہاں میں نے اٹھایا ہے۔ مذکورہ تنقیدی حملہ کو سلطھی اور غیر علمی قرار دینا بالکل بجا، لیکن اگر اس طرح سے وہ یہ ثابت کرنا چاہتے ہیں کہ اس غیر علمی تنقید کا جواب دینا بھی ایک فضول اور زائد از ضرورت کام ہے تو میں سمجھتا ہوں کہ یہ مکتوب نگار کی سادہ لوچی ہے۔ گم راہ کن غلط فہمیوں کو اگر صرف سلطھی اور غیر علمی کہہ کر چھوڑ دیا جائے تو بعض اوقات وہ اتنی تناور ہو جاتی ہیں کہ ان کے خلاف بولنا بے اثر ہو جاتا ہے۔ غزاںی کو پوری عقلی روایت کا مخالف گرداننا اور سائنس و مذہب کی ہم آہنگی کے خلاف سمجھنا ایک غلطی ہے اور یہ غلطی آج صرف غزاںی کے نقدا روں سے ہی

نہیں، بلکہ غزالی کے بعض سادہ لوح مریدوں سے بھی اسی غلطی کا رتکاب ہوتا ہے اور وہ بزمِ خود اس ”رویہ“ کو غزالی کی خوبی سمجھتے ہیں۔ یعنی غزالی خود اپنے کتاب ”تہافت“ اور ”المعتقد“ میں جس روایہ کی بار بار مذمت کرتے ہیں کہ ”حکمت و فلسفہ“ کی مطلق تلقید سے اسلام کو کوئی فائدہ پہنچنے والا نہیں، جس روایہ کو وہ ”صدایں لاسلام جاہل“، یعنی اسلام کے نادان دوست کا روایہ کہتے ہیں اور جس کے خلاف غزالی کے بعض نہ متی بیانات ہم اپنے مضمون میں نقل کر چکے ہیں، اسی روایہ کو غزالی کے ”اپنے“ اور مخالف، دونوں ہی غزالی کی طرف منسوب کرتے ہیں، اس کو ”ثابت“ کرنے کے لیے باقاعدہ مورپی لگاتے ہیں اور پھر داد کے منتظر ہوتے ہیں۔ ہمارے مکتوب نگار دوست کا خیال ہے کہ اپنوں اور غیروں کی اس عجین علمی غلطی کو ابھی بھی صرف سطحی اور غیر علمی کہنے پر اتفاق اکیا جائے۔

۳۔ مسلم ”حکیموں“ اور فلسفیوں میں کچھ تو وہ تھے جنہوں نے خود کو غیر مابعد الطبعیاتی علوم تک محدود رکھا، جبکہ کچھ نے مابعد الطبعیات (الہیات) میں بھی ٹانگ اڑائی اور یوں دین کے دائرة میں خل اندازی کی۔ یہ خل اندازی کیوں ناروا تھی، اس موضوع پر کچھ گفتگو میں اپنے مضمون میں کرچکا ہوں۔ مکتوب نگار کا نکتہ اعتراض یہ ہے کہ ”مسلم“، ”حکماء“ کے مابین یہ خط قسم غیر حقیق ہے۔ ”مسلم“، ”حکماء“ کا علمی منع و مأخذ یونانی علیمت تھی اور یونانی علیمت ایک اکائی کا نام تھا جس کا ایک لازمی جزو مابعد الطبعیات بھی تھی۔ یونانی علیمت کا کوئی بھی قاری، متعلم اور ماہر اس کے کسی خاص جزو کو نظر سے گزارے بغیر نہیں رہ سکتا تھا۔ یہ بہت مشکل تھا کہ یونانی علیمت کے تمام اجزاء اس کی نظر سے گذریں مگر اسی علیمت کا ایک لازمی جزو ”مابعد الطبعیات“ اس کی نظر سے او جھل رہ جائے۔ مکتوب نگار کی یہ ساری گفتگو اغلب ادارست ہے اور میں نے ایسی کوئی بات سرے سے نہیں کی جس کے جواب میں وہ یہ سب کہنے کی ضرورت محسوس کر رہے ہیں۔ بعض حکماء کے بارہ میں میرا یہ موقف اور حسن ظن کہ ”انہوں نے خود کو غیر الہیاتی علوم تک محدود رکھا“، اس کا یہ مطلب نہیں تھا کہ سرے سے یونانی الہیات ان کی نظر سے ہی نہیں گذری۔ اس کام مفہوم اور مذاقظ یہ تھا کہ انہوں نے اس مابعد الطبعیات کے لئے تائید و محاہیت کی کوئی پوزیشن اختیار نہیں کی اور اس معاملہ میں خود کو یونانی الہیات کا دفاعی فریق نہیں بننے دیا۔ یوں بھی دیکھا جائے تو فی نفس کفریات کا مطالعہ نہیں، بلکہ ان کی تائید و تصدیق اصل میں قابل اعتراض چیز ہے، ورنہ تو وہ بہت سے فلسفی بھی اس کی زد میں آجائیں گے جو دراصل یونانی الہیات کے ناقہ ہیں مثلاً خود غزالی اور ابوالبرکات بغدادی وغیرہ، کیونکہ یہ حضرات یونانی الہیات کا مطالعہ ہی نہیں، اس پر عبور کھتے تھے اور کم از کم ان لوگوں کو تو برے فلسفیوں کی کیلیگری میں شامل کرنا ہمارا مددعا ہرگز نہیں تھا۔ اگر مضمون کے اندر میرے مدعاء کے ابلاغ میں کوئی سقم رہ گیا تھا تو امید ہے کہ اب اس کا ازالہ ہو چکا ہو گا۔ میری پہلی قسط میں صفحہ ۱۶ کی ساری گفتگو کو اگر سیاق و سبق کے ساتھ پڑھ لیا جائے تو وہ ”محدود رکھے“ کے اسی مفہوم کی مقاضی ہے اور اس میں مذکورہ حکماء کے ساتھ ہمارے حسن ظن کے قرائیں بھی موجود ہیں جن سے مذکورہ بالآخر قسم کی موجودگی بھی ثابت ہوتی ہے۔

مکتوب نگار کی رائے میں، اس رقم نے خود ہی سائنس اور فلسفہ کو لذ شستہ تاریخ کے اعتبار سے مر تکزا اور ہم ممتنی تک کہا ہے جو اس بات کا ثبوت ہے کہ یونانی علیمت بہمیں اپنی الہیات وغیرہ الہیات کے ”مسلم“، ”حکماء“ کے سامنے ایک ”کل“

اور اکائی کی حیثیت سے موجود تھی اور مسلم حکماء کی اس سے مشغولیت بھی ایک اکائی ہی کی حیثیت سے تھی۔ اطلاقاً عرض ہے کہ فلسفہ اور سائنس کے جس ارتکاز اور وحدت اطلاق کی بات مکتب نگار میری طرف منسوب کر کے ”خطِ تقسیم“، کو غیر حقیقی ثابت کرنا چاہتے ہیں، اس حالہ سے میرے ضمنون کا مودبھی درحقیقت ”خطِ تقسیم“، کی نشان دہی کرتا ہے اور اس بات کا قرینہ ہے کہ ”مسلم“، حکماء و فلاسفہ میں دلچسپی کے دائے مختلف رہے تھے، وہ بے شک ”جامع العلوم“، رہے ہوں گے گر پڑوری نہیں کہ الہیات میں نفیا یا اثبات ان کی دلچسپی بھی یکساں رہی ہو۔ چنانچہ پہلی قسط میں صفحہ ۱۶ کے درمیان پیرا گراف کو دوبارہ پڑھ لجئے۔

۲۔ پشوں کچھ اور فلاسفہ حکماء کے، میں نے محمد بن زکریا رازی، الہیروں اور عباس بن فرناس (اس کا نام مسلم بن فرناس لکھنا شاید میری غلطی تھی) وغیرہ کے بارہ میں یہ لکھا تھا کہ ”ہمارے علم کے مطابق“، انہوں نے خود کو غیر مابعد الطبیعتی علوم تک محدود رکھا۔ اب ان میں سے کسی کے بارہ میں اگر یہ ثابت ہوتا ہے کہ وہ فی الواقع خالصتاً غیر الہیاتی ”حکیم“، نہیں تھا تو اس میں کوئی حرج نہیں، ہمیں بھی ہر ایک کو بہ ہر صورت یہ ثابت کرنے پر اصرار نہیں اور اسی وجہ سے ہی، ہم نے ڈھیلے ڈھالے انداز میں ”ہمارے علم کے مطابق“، کی شرط کا اضافہ ضمنون کے متین میں ہی کر دیا تھا۔ ثابت تو صرف یہ کرنا مقصود تھا کہ کچھ حکماء بہر حال ایسے بھی تھے کہ جنہوں نے خود کو غیر الہیاتی علوم تک محدود رکھا اور اس کے قرآن بھی موجود ہیں۔ باقی دی گئی مثالوں میں سے اگر کوئی مثال اس صورت کے مطابق نہیں ہے تو اس سے ہمارے اساسی موقف پر بہر حال کوئی زدنہیں پڑتی۔ رازی اور عباس بن فرناس کے بارہ میں مکتب نگار کی دی گئی معلومات درست ہو سکتی ہیں کہ انہوں نے خود کو غیر الہیاتی علوم تک محدود نہیں رکھا، مگر الہیروں کے بارہ میں ان کا یہ کہنا کہ وہ ”ہندویات“ کا ماہر تھا، کیا معنی رکھتا ہے؟ وہ ہندویات کا ماہر تو تھا، لیکن کیا ہندی کفریات کی کوئی تصدیق و تائید یا اس ضمن میں کوئی قابل اعتراض بیان بھی اس سے منقول ہے؟ اگر نہیں تو پھر اس کا شماراً نبی ”حکماء“ میں ہونا چاہئے جنہوں نے خود کو الہیات میں کوئی نئی اور متازعہ ”ایجاد“ پیش کرنے سے محفوظ رکھا اور جنہیں کبھی بھی مسلم معاشرہ میں کسی دقت کا سامنا نہیں کرنا پڑا۔ مکتب نگار کو بیہاں پر ایک بار پھر ”محمد و درکھنے“، کامنی سمجھنے میں مغالطہ ہوا ہے۔

۵۔ مکتب نگار کی رائے میں اگر ہم غیر متعصب ہو کر دیکھیں تو دیکھیں گے کہ یوں سینا وغیرہ مسلم فلاسفہ افلاطونی روایت کے غصب ناک حملہ کے خلاف مسلسل برسر پیکار ہیں جس کی بہر حال تحسین ہونی چاہئے۔ مکتب نگار کو چاہئے کہ وہ خود ان کی اس جدوجہد پر ذرا تفصیلی کلام کریں اور یہ بھی بتاویں کہ اگر کسی مخدیں صدقہ و سخاوت جیسی کچھ اچھی صفات پائی جاتی ہوں تو کیا ان کی وجہ سے اس کے الحادو بے دینی سے چشم پوشی کر لینی چاہئے؟

۶۔ میں نے لکھا تھا کہ ایک مسلمان کے فلسفیانے غور و فکر کو شرعی حدود و قواعد کا پابند ہونا چاہئے۔ مکتب نگار کو اعتراض ہے کہ ”قرآن میں باقاعدہ تلقین کی گئی ہے کہ حق و حق کو تلاش کرنے لئے افس و آفاق میں غور کیا جائے، لہذا فلسفیانے غور و فکر کو نام نہاد شرعی حدود کا پابند بنانے کا کوئی جواز نہیں ہے اور نہ ہی یہ ممکن ہے کہ مجسس دماغ اس کو قبول کر لیں، الایہ کہ ماضی کے مکیسانی جر کی تاریخ دہرانی جائے۔“ اطلاقاً عرض ہے کہ فلسفیانے غور و فکر میں حتمیت و قطعیت کوئی چیز نہیں

ہوتی جس کا اعتراف خود مکتب نگار بھی کریں گے اور یونانیوں و ”اسلامیوں“ کا علم الہیات تمام کا تمام ظن و تجھیں پڑھی
بنی ہے۔ اس میں ان مسائل کو قطعی عقائد کی حیثیت سے پیش کیا گیا ہے جن کی کوئی قطعی دلیل قطعاً موجود نہیں ہے۔ جن
چیزوں کا حقیقی علم نہ ہو، ان کے بارہ میں فلسفیانہ غور و فکر جاری رکھنا اور پھر بالآخر محض ظن و تجھیں کی بنیاد پر کوئی رائے بھی
قام کر لینا کیسا ہے اور قرآنی تعلیم اس کے بارہ میں کیا ہے؟ سنئے: ”ولاتفاق مالیس لک بہ علم، ان السمع
والبصر و الفواد کل اولئک کان عنہ مسغولا“ یعنی ”جن چیزوں کا کوئی حقیقی علم تمہیں نہیں ہے ان کے پیچھے
مت پڑو اور نہ ان کی پیر و ری کرو، کیونکہ دید، شنید اور دھڑ کتادل، ان سب کو اپنی اپنی طرف سے جواب دہ ہونا ہے۔“
(الاسراء: ۳۶) یعنی اسی جواب دہی کا احساس کرتے ہوئے مشتبہ امور میں بے مقصد اور بے نتیجہ غور و فکر کر کے اپنی
تو ان ایسا ضائع نہ کرو، خصوصاً جبکہ معاملہ مقدس الہیاتی شعائر کا ہو تو غیری حقائق کے بارہ میں انگل پھوگانا ان مقدس
شعائر کی بے حرمتی اور حق تلفی کا سبب بن کر ایمان کے لئے بھی خطرناک ہو سکتا ہے۔ مشترکین مکہ کا ملائکہ و مکونٹ
سمجھنا ظن و تجھیں پر ہی اسی فلسفیانہ غور و فکر کا ہی نتیجہ تھا اور اسی پر اللہ نے فرمایا تھا کہ کیا تم فرشتوں کی تحقیق کے وقت سامنے
موجود تھے؟ یونانیوں کی الہیات بھی تمام کی تمام ظنی وفرضی چیزوں پر ہی ہے، مددو دے چند باتوں کے علاوہ کسی بھی چیز
کی کوئی قطعی و تجھی دلیل موجود نہیں ہے۔ غزالی کی تہافت کا ایک بڑا حصہ بعض ہی بھی ثابت کرنے کے لئے ہے جس کی
تفصیلی نشاندہی ہیم اپنے مضمون میں کرچکے ہیں۔ اسلام کا خدا فلسفیوں کے خدا کی طرح کوئی سائنسی فارمولہ ناپ کی
چیزوں نہیں ہے جس کا کوئی وقار اور احترام نہ ہو۔ یہاں توہر اس چیز کا بھی احترام ہے جو خدا کی طرف سچائی کے ساتھ
منسوب ہو جائے۔ اسلامی عقائد اور غیری تصورات جہاں تک ثابت ہیں، وہ سب کے سب عقلابکہ بدایتہ ثابت ہیں اور
کسی بھی انسانی رشتہ سے زیادہ ان کا تقدس اور احترام واجب ہے۔ کیا کوئی بھی معقول انسان اپنے محترم اور عزیز
رشتوں کو ظن و تجھیں پر ہی فلسفیانہ غور و فکر کا میدان بنانا پسند کر سکتا ہے؟ اگر نہیں تو تقطیعیت کے ساتھ ثابت ان اسلامی
عقائد کو فلسفیانہ غور و فکر کا شوق پورا کرنے کے لئے تختہءِ مشق بنانا اور بنا کسی معقول دلیل کے ان کے بارہ میں رائے قائم
کر لینا بھی قابلی نہیں ہے اور مذکورہ بالا آیت کی رو سے اس پر سخت جواب دہی کا اندر یہ ہے۔

قرآن میں افس و آفاق اور کائنات کے اندر جو غور و فکر کرنے کی تلقین کی گئی ہے، اس کے حاصل معنی پر ہم اپنے
مضمون ”تدبرِ کائنات کے قرآنی فضائل“ (الشریعہ۔ جون 2014ء) میں تفصیلی کلام کرچکے ہیں۔ اس سے نہ تو الہیاتی
امور میں ہونے والا ظن و تجھیں پر ہی فلسفیانہ غور و فکر مراد ہے اور نہ ہی طبیعیاتی امور کے اندر ہونے والا سائنسی و تحریکی
غور و فکر۔ ہاں، البتہ وہ روحانی اور الہیاتی غور و فکر ضرور مراد ہے کہ جس کی طرف خود کائنات بھی پورے زورو شور کے
ساتھ انسان کو دعوتِ الافتادے رہی ہے، جس سے انسان میں خالق کائنات کی عظمت، قوت، قدرت، بادشاہت،
رحمت، حکمت، علمی وسعت اور لامحدود بڑائی کے تصورات راخن ہوں، جس غور و فکر کے نتائج بالکل قطعی و عام فہم ہیں اور
ان میں کوئی فلسفیانہ جھوٹ یا اشتباه نہیں پایا جاتا جیسے وجود باری تعالیٰ، تو حیدا اور خالق کی تقدس آمیز صفات (قدیم، عظیم،
علمیم، کریم وغیرہ) اور جس غور و فکر کے نتیجہ میں ہی اسلامی الہیاتی تصورات کا اتنا تقدس طے پایا ہے کہ ان کے بارہ میں

اٹکل پچوگا، بغیر تھین کے لب کشائی کرنا اور فلسفیانہ غور و فکر کا میدان بنانا ان کی بے حرمتی قرار پاتا ہے۔ فلسفیانہ غور و فکر ایک مشغله ہے اور یہ مشغله کسی حد تک مباح بھی ہو سکتا ہے، بشرطیکا اپنی جائز حدود تک محدود رہے۔ الہیات کے تقدیس کے پیش نظر اس میں ایسی کوئی رائے قابل قبول تو کجا، قابل برداشت بھی نہیں ہے جو تنقیہ و تھینی اندازوں پر منی ہو، صرف وہی آراء یہاں قابل قبول اور معتبر ہیں جو عقل اپری قطعیت کے ساتھ ثابت ہوں یا پھر وحی کے قطعی ذریعہ سے ماخوذ ہوں، باقی جتنے مشتبہ احوالات ہیں، ان کے بارہ میں کچھ کہنے اور سوچنے سے اپنے آپ کو دور رکھنا ہی عافیت کا راستہ ہے اور کم از کم مقدس الہیاتی شاعر کے بارہ میں ایمان کے لئے خطرناک اور خدا کی ناراضگی کا باعث بننے والے ایسے روایہ کا تحلیل کوئی مسلمان تو بالکل نہیں کر سکتا۔ مثلاً وقت اور ”زمان“ کے ”قدم و حدوث“ کی بحث کو لے لجئے جو مکتب نگارنے بلا وجہ چھیڑی ہے اور پھر خود اظہار کیا ہے کہ اس بحث کا کوئی تسلی بخش، حتمی اور قطعی فلسفیانہ جواب ممکن نہیں ہے۔ یہ بحث مذکورہ آیت کی رو سے قابل نہست ہے۔ اپنے ایمان کے لئے اتنی سی بات کافی ہے کہ ”اللہ خالق کل شیء“ یعنی ”اللہ ہر چیز کا خالق ہے۔“ (الانعام: ۱۰۲) اس کی تفصیل میں جا کر ہم ان بہت سی چیزوں کا نام بھی لے سکتے ہیں جو عام فہم ہیں، جن کا تصور کرنے کے لئے کوئی فلسفیانہ پیش و تاب کھانے کی ضرورت نہیں ہے اور جن کا ذکر خود خدا نے انسان کو اپنی طرف متوجہ کرنے کے لئے کیا ہے، مثلاً سورج و چاند، زمین و آسمان، ستارے اور سیارے، پہاڑ و دریا، بادل و بارش، گرمی و سردی، صحت و بیماری، جن و انسان، چند پرند، شہر و حجر، دن و رات، ہفتہ و مہینے اور دوسروی بہت سی چیزیں۔ باقی رہیں ”زمان“ جیسی پیچیدہ تصوراتی اور خیالی چیزیں جن کے بارہ میں پہلے دن سے طے ہے کہ ان پر حقیقی بھی بحث کر لی جائے وہ بنیجہ رہے گی، ان کا کوئی قطعی حل انسانی فہم و ادراک کے پاس نہیں ہے (الایہ کرتانیہ ملائکہ کی طرح کا کوئی ”حل“، ”فرض کر لیا جائے“)، بلکہ محض ان جیسی چیزوں کا تصور کرنے کے لئے ہی انسانی عقل کا پہلے مصنوعی وغیر فطری تفکرات کا عادی ہونا ضروری ہے تو جب ایسی چیزوں کا تعلق مقدس دینیاتی امور سے بھی ہو تو ایسی چیزوں کے بارہ میں نہ سوچنا اور ان کے پیچھے نہ پڑنا ہی سلامتی کا راستہ ہے۔ خود ساختہ ”متوجہ“، اخذ کرنے میں اگر کوئی اوخی خیچ ہو گئی یا بارگاہ الہیت کے آداب کی کوئی حق تلقی ہو گئی تو اپنی نجات ہی خطرے میں پڑ جائے گی، کسی دوسرے کا کوئی نقصان نہیں ہو گا۔ جبکہ دماغی بوكاٹوں کے وقت تلذذ کے لئے اپنی ابدی نجات کو خطرے میں ڈالنا سر اسرگھاٹے کا سودا ہے۔ بہ الفاظ اقبال:

خرد ہوئی ہے زمان و مکاں کی زناری

نہ ہے زمان نہ مکاں، لا الہ الا اللہ

رہا معاملہ مجس دماغوں کا اور ماضی کے کلیساں جبکہ تو گزارش یہ ہے کہ شرعی نقطہ نظر مجس دماغوں کی پسندیدگی کو دیکھ کر طے نہیں کیا جاتا، البتہ سائنسی تدریکے خلاف کلیسا کے جبر کو ہم بھی قابل مذمت سمجھتے ہیں، لیکن ما بعد الطبیعتی شاعر کے بارہ میں فلسفیانہ تھینہ بازی پر عائد کی گئیں مدل اور مقصد شرعی قدغنوں کو ماضی کے کلیساں جبکہ ساتھ جوڑنا ناقابل فہم اور افسوس ناک ہے۔ ہمارے مسلم اہل علم مثلاً غزالی وغیرہ تقریباً ایک ہزار سال پہلے ہی یہ وضاحتیں

کرچے ہیں کہ (جس طرح کی چیزوں میں کلیسا نے جبرا مظاہرہ کیا تھا) ایسی چیزوں میں فلسفیوں کے ساتھ مناظرہ کرنا ہی نامعقول اور خود دین کے مقدمہ کو کم زور کرنے کے متادف ہے۔ میری دوسری نقطے کے آخری پیراگراف کو ذرا تو جو سے پڑھ لیتے۔

۷۔ مکتب نگار نے سائنس کی تعریف کا سوال بھی اٹھایا ہے تو ہمارے نزدیک سائنس نام ہے مادی کائنات پر غیر روحانی وغیر الہیاتی مذہب کرنے اور اس سے متعلق اخذ کرنے کا۔ اب اگر مابعد الطیبیاتی سوالات سائنس کا جزو سمجھے جاتے ہیں تو ٹھیک ہے، ہمیں اس پر کوئی اعتراض نہیں، مگر جو اعتراض پہلے فلسفہ پر ہوتا تھا، اب وہی سائنس پر ہو گا کیونکہ اصل اعتراض اس سرگرمی پر ہے جو الہیاتی تقدیمات کے خلاف ہے، خواہ فلسفہ کہلانے یا سائنس۔ الہیات میں صرف قطبی اور حتمی بات قابل قبول ہے، اگر فلسفہ یا سائنس کوئی قطبی اور نیا "انکشاف" کرتے ہیں جو واقعی قطبی ہو اور نیا بھی تو اسلام کو اس پر کیا اعتراض ہو سکتا ہے، مگر عملاً کوئی انکشاف ایسا ہو گا نہیں۔ فلسفہ کہیں، سائنس کہیں، دماغی کاوش کہیں، عقلی روایت کہیں یا کچھ اور، اسلام کے ساتھ ان کی ہم آہنگی کی بھی ایک صورت ہے کہ یہ قطعیت کے ساتھ ثابت اسلامی شعائر کا احترام ملحوظ رکھیں اور ان پر غیر قطبی مشتبہات کی نشانہ بازی سے باز رہیں، میں ہم آہنگی منصانہ ہے، مطلوب بھی اور اس کے اثبات ہم نے غزالی کے حق میں کیا تھا۔

۸۔ مکتب نگار نے غزالی اور ابن رشد کے جن چند ضمی احتلافات کی طرف اشارہ کیا ہے، وہ ثانوی جیشیت رکھتے ہیں۔ غزالی کا اصل مقدمہ جیسا کہ ہم عرض کرچے ہیں، فارابی، بولی سینا اور ان کے پیروکاروں کے خلاف تھا۔ اس کے مقابلہ میں ابن رشد کا جواب اب اسی صورت میں جواب کہلانے کا مستحق ہوتا کہ وہ فارابی اور بولی سینا کی طرف سے کوئی تسلی بخش قسم کی صفائی دیتے، لیکن ہم عرض کرچے ہیں کہ وہ اس حوالہ سے بالکل ناکام رہے ہیں۔ پس چند ضمی احتلافات کو نمایاں کرنا کیا معنی رکھتا ہے؟
میرا اندازہ ہے کہ مکتب نگار نے میرے مضمون سے متعلق جو قابل ذکر اور دریافت طلب نکالت اٹھائے تھے، ان کی مناسب وضاحت ہو چکی ہے۔

والسلام

محمد عبداللہ شارق

mabdullah_87@hotmail.com

(۲)

برادرم جناب محمد مشتاق احمد صاحب
اسٹنٹ پروفیسر قانون میں الاقوامی اسلامی یونیورسٹی اسلام آباد
السلام علیکم و رحمۃ اللہ و برکاتہ